



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-273/2
04-05-2022 r./v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава на познат подносител, Државната комисија за спречување на корупцијата (ДКСК) 66-та седница, одржана на ден 21.04.2022 година донесе

Одлука

Постапката по предметот број 12-4803/1 од 14.10.2019 година оформен врз основа на пријава со наводи за злоупотреби и корупција во исплата на субвенции за лица кои вршат земјоделска дејност, СЕ ЗАПИРА.

ДКСК утврди дека, согласно одредбите на Законот за спречување на корупцијата и судирот на интереси, нема елементи за натамошно постапување поради тоа што за предметниот случај по барање на ДКСК постапено е од страна на друг надлежен орган и не се потврдени пријавените наводи.

Предметот со број 12-4803/1 од 14.10.2019 година да се затвори и архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, -----, на ден 14.10.2019 година доставена е пријава заведена под број 12-4803/1 од 14.10.2019 година, со наводи за злоупотреби и корупција во исплата на субвенциите на регистрираните земјоделци и на лицата кои вршат земјоделска дејност како дополнителна дејност - конкретно на субвенциите за т.н. „зелена нафта“ за лицата кои вршат земјоделска дејност, како и со наводи за неправилности и доцнење во постапувањето при исплатата на овој вид субвенции од страна на службени лица во Агенцијата за финансиска поддршка во земјоделството и руралниот развој на РСМ.

Во насока на утврдување на фактичката состојба и проверка на наводите во предметот, ДКСК побара од Министерството за земјоделство шумарство и водостопанство на РСМ - Сектор за внатрешна ревизија односно, од Секторот за внатрешна ревизија во Агенцијата за финансиска поддршка во земјоделството и руралниот развој на РСМ, да биде извршена внатрешна ревизија на законитоста на процесите во исплатата на посочениот вид субвенции за годините 2017, 2018 и 2019 година и за истата да се достави изготвениот извештај до Државната комисија.

По разгледувањето на прибавената документација по офоремниот предмет, ДКСК го констатира следново:

- Министерството за земјоделство шумарство и водостопанство ја известува Државната комисија предметното барање за ревизија да го достави до единицата за внатрешна ревизија во Агенцијата за финансиска поддршка во земјоделството и руралниот развој на РСМ.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

tel/tel: +389 2 3248 930

<https://www.dksk.mk>

- Секторот за внатрешна ревизија во Агенцијата за финансиска поддршка во земјоделството и руралниот развој на РСМ (АФПЗРР), постапил по барањето за ревизија и од страна на ревизорски тим била извршена ревизија и бил изготвен финален извештај со датум од 24.01.2022 година, а во резимето за раководството е констатирано дека,

*Од извршената ревизија на законитоста на процесите во исплатата на субвенции за т.н. "зелена нафта" за периодот 2017-2019 година од Програмата за финансиска поддршка на земјоделството- мерка 8 "Помош за поддршка на трошоците за набавка на гориво за земјоделска механизација", утврдено е дека исплатата на субвенциите е во согласност со Закон за земјоделство и рурален развој (член 98-в, Програмата за финансиска поддршка на земјоделството, Уредба за поблиските критериуми за директни плаќања, корисниците на средствата, максималните износи и начинот на директните плаќања, и со донесените правилници за одобрување и исплата од страна на Сектор за директни плаќања во земјоделството (СДПЗ) за мерка 8 "Помош за поддршка на трошоците за набавка на гориво за земјоделска механизација" ("зелена нафта").

*Системот на внатрешни контроли во процесот на одобрување на исплатите за мерката "Помош за поддршка на трошоците за набавка на гориво за земјоделска механизација" од Програмата за финансиска поддршка во земјоделството ("зелена нафта") е соодветно дизајниран, постои и функционира.

*Во рамките на извршување на ревизијата не се утврдени недоследности во постапката на одобрување и исплата на средства, и сите постапки се во насока на законито спроведување на мерката 8 "Помош за поддршка на трошоците за набавка на гориво за земјоделска механизација" од страна на АФПЗРР.

На крајот од финансискиот извештај е дадено Ревизорско мислење, „Врз основа на спроведената ревизија, ревизорскиот тим дава разумно уверување дека процесот на одобрување на исплатите за мерката 8 "Помош за поддршка на трошоците за набавка на гориво за земјоделска механизација" од Програмата за финансиска поддршка во земјоделството за 2019 година ("зелена нафта") е соодветно дизајниран, постои и функционира.“

Од сето погоре констатирано, ДКСК утврди дека во предметниот случај по барање на Државната комисија е постапено од страна на друг орган кој е надлежен да постапува од областа и извршена е ревизија по однос на законитоста на процесите во исплатата на посочениот вид субвенции за годините 2017, 2018 и 2019 година, при која од страна на ревизорскиот тим не биле утврдени недоследности во постапката на одобрување и исплата на средства и сите постапки биле во насока на законито спроведување, а што значи дека не се потврдуваат предметните пријавени наводи. Оттаму, ДКСК оцени дека нема елементи за нејзино натамошно постапување и одлучи како во диспозитивот на оваа одлука.

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Заменик Претседател,
Нури Бајрами

Доставено до: Подносителот на пријавата

Изработил: Ј.Ц.
Одобрил : м-р Ш.С., член на ДКСК